


---

Yamuna Kulakam

——  
यमुनाकुलकम्

——  
Document Information



---

Text title : Yamuna Kulakam

File name : yamunAkulakam.itx

Category : devii, nadI

Location : doc\_devii

Author : Durgaprasad DvivedI

Transliterated by : Lalitha Mallikarjunan

Proofread by : Lalitha Mallikarjunan, Kamini Viswanathan

Latest update : January 9, 2021

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

September 16, 2023

*sanskritdocuments.org*

---



यमुनाकुलकम्



चिरगृहीतजगत्तमसो रवे-  
जंनितया प्रसृतेव तमश्छटा ।  
घनतमालसपत्नसमुच्छल-  
ल्लहरिका हरिकामितगोपिका ॥ १ ॥

सलिलकेलिपरायणवल्लवी-  
कमनकायरुचिच्छुरणादिव ।  
दलितनीलमणिच्छविसोदरी  
सुरवरारवराजितवेणिका ॥ २ ॥

असितपक्षनिशाद्रिशिखास्वल-  
त्तिमिरनिर्झरसञ्चयनादिव ।  
प्रकटिता स्फुटकालकुशेशय-  
च्छविसमाऽविसमाप्रतिभासिनी ॥ ३ ॥

विकचपङ्कजकोशपरिस्रव-  
न्मधुरसाश्रयणादिव सभ्रमा ।  
द्युतिसवर्णतया भ्रमरभ्रमद्-  
ब्रजवधूजवधूतजलान्तरा ॥ ४ ॥

घनपयःपरिणामवशादिव-  
प्रचुरनीलिममज्जिमभिर्द्रुमैः ।  
उभयतीरगतैः शमितातप-  
प्रसरणा शरणागतवत्सला ॥ ५ ॥

सगणकालियभोगिफणैरिव  
प्रकटनीलसरोरुहकोरकैः ।  
परिवृतोदितवल्लवमण्डली-  
रसिकता सिकताश्रितधीवरा ॥ ६ ॥

प्रविततायतसैकतकैतवा-

दमरनिम्नगयेव करम्बिता ।

विपुलकूलविकासिगतस्पृहा-

दिकमठा कमठावलिसङ्कुला ॥ ७ ॥

नियमितेन्द्रिय कर्मठमण्डला-

चरितसान्ध्यविधानविकस्वरा ।

करसरोजगृहीतघटस्फुर-

त्सुकमनीकमनीयतटान्तरा ॥ ८ ॥

अधिजलोच्छ्रितदारवपट्टिका-

तलनिविष्टयतीशपरिष्कृता ।

विकृतिभेदविजृम्भितसंहिता-

मधुरिमा धुरि मादकृतां गता ॥ ९ ॥

सरससम्मिलदुन्मदमाथुरी-

प्रचुरमज्जनजर्जरितोर्मिका ।

भगवती यमुना वृजिनापहा

विजयते जयतेजनकृत् सताम् ॥ १० ॥

॥ इति श्रीदुर्गाप्रसादद्विवेदीविरचितं यमुनाकुलकं सम्पूर्णम् ॥


Encoded by Lalitha Mallikarjunan

Proofread by Lalitha Mallikarjunan, Kamini Viswanathan

---

——  
*Yamuna Kulakam*

pdf was typeset on September 16, 2023

——  
Please send corrections to [sanskrit@cheerful.com](mailto:sanskrit@cheerful.com)

